

نوابشاہ گورنمنٹ ہائی اسکول جام صاحب اور گورنمنٹ خورشید بیگم میموریل گزٹ پرائمری اسکول غریب آباد میں

بارش اور سیلاب متاثرین کیلئے میڈیکل کیمپوں کا انعقاد

رابطہ کمیٹی کے رکن اشفاق منگی کا میڈیکل کیمپوں کا دورہ مریضوں کو دی جانے والی طبی سہولیات کا معائنہ اور متاثرین میں کھانا تقسیم کیا

رکن رابطہ کمیٹی وسیم آفتاب کا میر پور خاص میں طوفانی بارشوں اور سیلاب متاثرین کی امداد کیلئے قائم فیلڈ اسپتال کا دورہ

ڈاکٹرز، پیرامیڈیکل اسٹاف، دیگر عملے ارکان اور زیر علاج مریضوں سے ملاقات

نوابشاہ/میر پور خاص:۔۔۔۔۔ 18 ستمبر، 2011ء

متحدہ قومی موومنٹ کے قائد جناب الطاف حسین کی خصوصی ہدایت پر اندرون سندھ میں طوفانی بارشوں اور سیلاب متاثرین کی امداد کا سلسلہ بدستور جاری ہے۔ اس سلسلے میں گزشتہ روز نوابشاہ گورنمنٹ ہائی اسکول جام صاحب اور گورنمنٹ خورشید بیگم میموریل گزٹ پرائمری اسکول غریب آباد میں بارش اور سیلاب متاثرین کیلئے میڈیکل کیمپوں کا انعقاد کیا گیا۔ جس میں ماہر امراض ڈاکٹرز، پیرامیڈیکل اسٹاف اور دیگر عملے کے ارکان نے بارش کے متاثرین کا فری چیک اپ کیا گیا اور انہیں مفت طبی ادویات تقسیم کی گئیں۔ اس موقع پر ایم کیو ایم کی رابطہ کمیٹی کے رکن اشفاق منگی، ایم کیو ایم اندرون سندھ تنظیمی کمیٹی کے اراکین، نوابشاہ زون کے انچارج شیراز مسعود زونل کمیٹی دیگر اراکین سمیت یونٹوں کے ذمہ داران اور کارکنان کے ہمراہ میڈیکل کیمپوں کا دورہ کیا اور ڈاکٹرز، پیرامیڈیکل اسٹاف اور مریضوں سے ملاقات کی اور انہیں دی جانے والی طبی سہولیات کا معائنہ کیا۔ انہوں نے قائد تحریک جناب الطاف حسین کی جانب سے مریضوں کی خیریت دریافت کی۔ علاوہ ازیں انہوں نے بارش اور سیلاب متاثرین میں کھانا اور سینکڑوں بچوں میں ٹافیاں بھی تقسیم کیں۔ اس موقع انہوں نے متاثرین سے گفتگو کرتے ہوئے کہا کہ ایم کیو ایم دہلی انسانیت کی خدمت پر یقین رکھتی ہے اور مصیبت کی اس گھڑی میں متاثرین کو تنہا نہیں چھوڑے گی۔ انہوں نے کہا کہ ایم کیو ایم کی جانب سے اندرون سندھ میں متاثرین بارش اور سیلاب کی امدادی سرگرمیوں کا سلسلہ اس وقت جاری رہے گا جب تک متاثرین کی بحالی کا عمل مکمل نہیں ہو جاتا۔ بعد ازاں ایم کیو ایم کی رابطہ کمیٹی کے رکن اشفاق منگی نے سنی جام دار رحمۃ اللہ علیہ کے مزار پر حاضری دی اور قائد تحریک جناب الطاف حسین کی جانب سے پھولوں کی چادر چڑھائی اور فاتحہ خوانی کی اس موقع پر ایم کیو ایم اندرون سندھ تنظیمی کمیٹی کے اراکین، نوابشاہ زون کے انچارج وارا کین زونل کمیٹی بھی موجود تھے۔ دریں اثناء ایم کیو ایم کی رابطہ کمیٹی کے رکن وسیم آفتاب نے گزشتہ روز میر پور خاص میں طوفانی بارشوں اور سیلاب متاثرین کی امداد کیلئے قائم فیلڈ اسپتال کا دورہ کیا اور وہاں پر موجود ڈاکٹرز، پیرامیڈیکل اسٹاف، دیگر عملے کے ارکان اور زیر علاج مریضوں سے ملاقات کی اور انہیں علاج و معالجے کے حوالے سے دی جانے والی سہولیات کا جائزہ لیا۔ اس موقع پر حق پرست ارکان سندھ اسمبلی خالد بن ولایت، فہیم احمد الطافی، ایم کیو ایم میر پور خاص زون کے انچارج وارا کین نے بھی انکے ہمراہ تھے۔ فیلڈ اسپتال کے دورے کے موقع پر میڈیا کے نمائندگان سے گفتگو کرتے ہوئے رکن رابطہ کمیٹی نے کہا کہ ایم کیو ایم نے قائد تحریک جناب الطاف حسین کی ہدایت پر بارش اور سیلاب سے متاثرہ مریضوں کیلئے اندرون سندھ کے تمام شہروں میں فیلڈ اسپتال قائم کئے ہیں جہاں پر ماہر امراض ڈاکٹرز، پیرامیڈیکل اسٹاف اور دیگر عملے کے ارکان مریضوں کو ہر ممکن طبی سہولیات فراہم کر رہے ہیں۔ انہوں نے کہا کہ ایم کیو ایم مصیبت کی گھڑی میں متاثرین کیلئے اپنا ہم کردار ادا کرتی رہے گی۔

قائد تحریک جناب الطاف حسین کی نظر میں خدمت کے بغیر سیاست منافقت ہے، وسیم آفتاب

متحدہ قومی موومنٹ دہلی انسانیت کی بے لوث خدمت پر یقین رکھتی ہے، میر پور خاص میں فیلڈ اسپتال کا دورے کے موقع پر گفتگو

بارش اور سیلاب سے متاثرہ مریضوں سے ملاقات، علاج معالجے کی فراہمی سہولیات کا جائزہ لیا اور ان میں امدادی سامان تقسیم کیا

میر پور خاص:۔۔۔ 18 ستمبر، 2011ء

متحدہ قومی موومنٹ کی رابطہ کمیٹی کے رکن وسیم آفتاب نے میر پور خاص میں بارشوں اور سیلاب سے متاثرین کیلئے خدمت خلق فاؤنڈیشن کی جانب سے قائم فیلڈ اسپتال کا تفصیلی دورہ کر کے متاثرین کو طبی سہولیات کی فراہمی کا جائزہ لیا اور متاثرین میں بھاری مالیت کی غذائی اجناس اور دیگر امدادی سامان بھی تقسیم کیا۔ اس موقع پر ان کے ہمراہ حق پرست سابق وزیر خالد بن ولایت، رکن سندھ اسمبلی فہیم الطافی، اندرون سندھ تنظیمی کمیٹی کے جوائنٹ انچارج فرید احمد خان، رکن فاروق جمیل درانی اور ایم کیو ایم میر پور خاص زونل کمیٹی کے انچارج وارا کین بھی موجود تھے۔ وسیم آفتاب نے فیلڈ اسپتال کے دورے کے موقع پر مریضوں سے فرداً فرداً ملاقاتیں کیں اور ان کی خیریت دریافت کرتے ہوئے کہا کہ متحدہ قومی موومنٹ دہلی انسانیت کی بے لوث خدمت پر یقین رکھتی ہے، قائد تحریک جناب الطاف حسین کی نظر میں خدمت کے بغیر سیاست منافقت ہے اور یہی وجہ ہے کہ جناب الطاف حسین نے ایم کیو ایم کی رابطہ کمیٹی کے ارکان، تمام ذمہ داران و کارکنان اور خدمت خلق فاؤنڈیشن کے رضا کاروں کو ہدایت کی ہیں کہ وہ بارش اور سیلاب زدگان کی ہر ممکن مدد کریں اور مشکل

کی گھڑی میں کسی صورت تہمانہ چھوڑیں۔ انہوں نے فیڈ اسپتال میں مریضوں کو طبی سہولیات کی فراہمی میں مصروف ایم کیو ایم میڈیکل ایڈمیٹی کے ڈاکٹر ز اور پیرامیڈیکل اسٹاف کے ارکان سے بات چیت کی اور ان کی جانب سے مریضوں کو علاج معالجے کی سہولیات کی فراہمی پر اطمینان کا اظہار کرتے ہوئے انہیں قائد تحریک الطاف حسین کی جانب سے شاباش دی۔ اس سے قبل انہوں نے بارش اور سیلاب سے شدید متاثرہ غریب آباد، کھڈیلاٹ، ریلوے کالونی، اسٹیشن روڈ اور لالچند آباد سمیت دیگر علاقوں کے ہزاروں متاثرین میں راشن، خشک غذائی اجناس، پینے کا صاف پانی اور دیگر امدادی سامان تقسیم کیا اور متاثرین کو یقین دلایا کہ متحدہ قومی موومنٹ ہمہ وقت ان کے ساتھ ہے اور ان کی دادرسی کرتی رہے گی۔ اس موقع پر متاثرین نے علاج معالجے کی سہولیات اور امداد ملنے پر قائد تحریک الطاف حسین کا شکریہ ادا کیا اور دعائیں کیں۔

شہر کراچی میں بجلی کی لوڈ شیڈنگ کے دورانے میں اضافہ صنعتی، معاشی اور تجارتی سرگرمیوں کو تباہی کے

دہانے پر پہنچانے کے مترادف ہے، حق پرست ارکان قومی اسمبلی

بجلی کی فراہمی میں مجرمانہ غفلت کا حکومتی سطح پر نوٹس لینا اور باز پرس کرنا ناگزیر ہو چکا ہے

عوام کو بجلی کی لوڈ شیڈنگ کے عذاب سے نجات دلانے کیلئے فی الفور عملی اور مثبت اقدامات بروئے کار لائے جائیں

کراچی۔۔۔ 18، ستمبر 2011ء

متحدہ قومی موومنٹ کے حق پرست ارکان قومی اسمبلی نے کراچی میں بجلی کی لوڈ شیڈنگ کا دورانیہ بڑھانے کی سخت ترین الفاظ میں مذمت کی ہے اور اس عمل کو شہر کی صنعتی، معاشی اور تجارتی سرگرمیوں کو تباہی کے دہانے پر پہنچانے کے مترادف قرار دیا ہے۔ اپنے مشترکہ بیان میں انہوں نے کہا کہ ایک جانب شہری پہلے ہی بجلی کی غیر اعلانیہ لوڈ شیڈنگ کے باعث شدید ذہنی اذیت اور کرب میں مبتلا ہیں اور دوسری جانب بجلی کی غیر اعلانیہ لوڈ شیڈنگ میں مزید اضافہ کر کے شہریوں کو ستم بالائے ستم کا نشانہ بنایا جا رہا ہے۔ انہوں نے کہا کہ شہر کراچی میں بجلی کی لوڈ شیڈنگ ملک بھر کے محبت و وطن کیلئے لوجھ فکر یہ سے کم نہیں کیونکہ کراچی شہر ملک کی معیشت کا محور ہے اور بجلی کی فراہمی میں غیر منصفانہ اور مجرمانہ عمل کا حکومتی سطح پر سخت نوٹس لینا اور اس میں ملوث افراد سے باز پرس کرنا ناگزیر ہو چکا ہے۔ انہوں نے کہا کہ شہر کراچی میں بجلی کی لوڈ شیڈنگ اور اس کے بعد لوڈ شیڈنگ کے دورانے میں مزید اضافہ ناقابل برداشت عمل اور کھلا ظلم ہے جس کی جتنی بھی مذمت کی جائے وہ کم ہے۔ حق پرست ارکان قومی اسمبلی نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ کراچی میں بجلی کی لوڈ شیڈنگ کے دورانے میں اضافہ کا سختی سے نوٹس لیا جائے اور شہر کراچی کو عوام کو بجلی کی لوڈ شیڈنگ کے عذاب سے نجات دلانے کیلئے حکومتی سطح پر فی الفور مثبت اور عملی اقدامات بروئے کار لائے جائیں۔

مجان پاکستان (ایم کیو ایم) اور سیز کویت یونٹ کے زیر اہتمام شہید انقلاب ڈاکٹر عمران فاروق کی پہلی برسی منائی گئی

کویت۔۔۔ 18، ستمبر 2011ء

مجان پاکستان (ایم کیو ایم) اور سیز کویت یونٹ کے زیر اہتمام شہید انقلاب ڈاکٹر عمران فاروق کی پہلی برسی نہایت عقیدت و احترام سے منائی گئی۔ برسی کے اجتماع میں مجبان پاکستان (ایم کیو ایم) اور سیز کویت کے انچارج افضل خان، اراکین آرگنائزنگ کمیٹی، یونٹس کمیٹی، کارکنان اور ہمدردوں نے شرکت کی۔ اس موقع پر شہید انقلاب ڈاکٹر عمران فاروق کے بلند درجات، لواحقین کیلئے صبر جمیل، تمام حق پرست شہداء و راکرچی میں گزشتہ دنوں بدامنی کے واقعات میں شہید ہونے والے افراد کی مغفرت، شہر میں قیام امن کے علاوہ قائد تحریک جناب الطاف حسین کی درازی عمر اور صحت و تندرستی کیلئے خصوصی دعا کی گئی۔ برسی کے اجتماع میں آرگنائزنگ رافضل خان شہید انقلاب ڈاکٹر عمران فاروق کو خراج عقیدت پیش کرتے ہوئے کہا کہ شہید ایک سچے، بے باک، نڈر اور نظریاتی کارکن کے ساتھ ساتھ قائد تحریک جناب الطاف حسین کے جائز ساتھی بھی تھے اور ان کا خلا پر نہیں کیا جاسکتا۔

سینئر صحافی ایباز فاران کی والدہ محترمہ شاہ جہاں کے انتقال پر رابطہ کمیٹی کا اظہار افسوس

کراچی۔۔۔ 18، ستمبر 2011ء

متحدہ قومی موومنٹ کی رابطہ کمیٹی نے سینئر صحافی اور کراچی پریس کلب کے سابق صدر امتیاز خان فاران کی والدہ محترمہ شاہ جہاں کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم نیو کراچی، فیڈرل بی ایریا اور کورنگی سیکٹرز کے کارکنان سے رابطہ کمیٹی کا اظہار تعزیت

کراچی۔۔۔ 18، ستمبر 2011ء

متحدہ قومی موومنٹ کی رابطہ کمیٹی ایم کیو ایم نیو کراچی سیکٹر یونٹ 142 کی یونٹ کمیٹی کے رکن محمد زبیر غوری کی والدہ محترمہ نور النساء، ایم کیو ایم فیڈرل بی ایریا سیکٹر یونٹ 148 کے کارکن میر محسن علی کی والدہ محترمہ قمر سلطانہ اور ایم کیو ایم کورنگی سیکٹر یونٹ 78 کے کارکن فیصل کے والد محمد شفیق کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

